



MPRL E&P Pte Ltd.

ဒေသခံလူထုနှင့်
အကြံပြုဆွေးနွေးခြင်းလုပ်ငန်းစဉ်

မနန်းရေနံမြေမှ အကြံပြု ဆွေးနွေးခြင်းဖြစ်စဉ်များ မှတ်တမ်း


ဒေသခံများအတွက် ဆန်းစစ်လွယ်မှု၊ ကြိုတင်ခန့်မှန်းနိုင်မှုနှင့်ပွင့်လင်းမြင်သာမှု

စီးပွားရေးလုပ်ငန်းများ လုပ်ကိုင်လျက်ရှိသည့် မည်သည့်နေရာတွင်မဆို အဆိုပါလုပ်ငန်းများကို ဒေသခံ လူထုနှင့် ထိတွေ့ဆက်ဆံလုပ်ကိုင်ဆောင်ရွက်ရမည် ဖြစ်ပါသည်။ ယင်းသို့ ထိတွေ့လုပ်ကိုင်ဆောင်ရွက်မှု များသည် နှစ်ဦးနှစ်ဘက်အကျိုးဖြစ်ထွန်းစေသည့် လုပ်ငန်းများရှိသကဲ့သို့ တစ်ခါတစ်ရံတွင် ပဋိပက္ခဖြစ်စေ သည့် အခြေအနေများနှင့်လည်း ကြုံတွေ့ရတတ်ပါသည်။

ကုမ္ပဏီ၏ လုပ်ငန်းလုပ်ကိုင်ဆောင်ရွက်ချက်များကြောင့် အန္တရာယ်တစ်စုံတစ်ရာ ကျရောက်နိုင်သည့် အခြေအနေအဖြစ် သတ်မှတ်ဖော်ထုတ်နိုင်သည့် ဖြစ်စဉ်များစွာ ဖြစ်ပွားလျက်ရှိပါသည်။ ကုလသမဂ္ဂလူ့ အခွင့်အရေးကောင်စီသည် “ ကာကွယ်ခြင်း၊ လိုက်နာခြင်းနှင့်ကုစားခြင်း ” ဟူသည့် ယန္တရားဖြင့် စီးပွားရေး လုပ်ငန်းများနှင့် လူ့အခွင့်အရေးဆိုင်ရာ လမ်းညွှန်အခြေခံမူတစ်ခုကို ကျင့်သုံးဆောင်ရွက်ခဲ့သည်မှာ ယခု ဆိုလျှင် ဆယ်နှစ်ကျော် ကာလ တစ်ခုရှိပြီ ဖြစ်ပါသည်။

ကုလသမဂ္ဂ၏ လမ်းညွှန်အခြေခံမူများကို စတင်ကျင့်သုံးသည့်အချိန်မှစ၍ လုပ်ငန်းလုပ်ကိုင်ဆောင်ရွက် သည့် အဆင့်တွင် နစ်နာမှုများကို ဖြေလျှော့ကုစားသည့် လုပ်ငန်းစဉ် (Operational Grievance Mechanism-OGM) တစ်ခုကို ဖော်ထုတ်ဆောင်ရွက်ခြင်းကြောင့် အဆိုပါလုပ်ငန်းစဉ်၏အသုံးဝင်မှုကို နားလည် လက်ခံပြီး ကျင့်သုံးဆောင်ရွက်ကြသည့် ကုမ္ပဏီအချို့ရှိလာကာ တိုးတက်ဖြစ်ထွန်းမှုများလည်း ရှိလာပါသည်။ လမ်းညွှန်အခြေခံမူ အမှတ် (၂၉) တွင် နစ်နာမှုများ ဖြေလျှော့ကုစားသည့်လုပ်ငန်းစဉ်

(အကြံပြုဆွေးနွေးခြင်းလုပ်ငန်းစဉ်) များကို အတိအကျ ဖော်ပြထားပြီး စီးပွားရေးလုပ်ငန်းများအနေဖြင့် မိမိ တို့ လုပ်ငန်းကြောင့် မရည်ရွယ်ဘဲ ထိခိုက်ခံစားခဲ့ရသည့် ဒေသခံတစ်ဦး ချင်းနှင့်ဒေသခံလူထုအတွက် နစ်နာမှု များကို ဖြေလျှော့ကုစားသည့်ထိ ရောက်သည့် လုပ်ငန်းစဉ်တစ်ခုဖြင့် နစ်နာမှုများကို စောစီးစွာဖော်ထုတ်ပြီး တိုက်ရိုက်ကုစားနိုင်မည့် နည်းလမ်း များဖြင့် ပါဝင်ဆောင်ရွက်ရန် ဖော်ပြ ထားပါသည်။





UNITED NATIONS

ကုလသမဂ္ဂ၏ လမ်းညွှန်အခြေခံမူ

ကုလသမဂ္ဂ၏ “ကာကွယ်ခြင်း၊ လိုက်နာခြင်းနှင့် ကုစားခြင်း” ယန္တရားနှင့်အတူ လုပ်ကိုင်ဆောင်ရွက်နိုင်မည့် ကုလသမဂ္ဂလမ်းညွှန် အခြေခံမူများတွင် ကုမ္ပဏီများအနေဖြင့် လူ့အခွင့်အရေးများကို လေးစားပြီးလိုက်နာ ဆောင်ရွက်ရန် တာဝန်ရှိပါသည်။ ယင်းသို့ ဆောင်ရွက်နိုင်ရန် ကုမ္ပဏီများအနေဖြင့် တစ်ဦးချင်း သော်လည်းကောင်း၊ လုပ်သားများ (သို့) ဒေသခံလူထုအနေဖြင့်သော်လည်းကောင်း လုပ်ငန်းဆောင်ရွက်မှု၏ အကျိုးဆက်အနေဖြင့် ဖြစ်ပေါ်ခံစားရသည့် ထိခိုက်နစ်နာမှုဆိုင်ရာ တောင်းဆိုချက်များကို ကိုင်တွယ်ဖြေရှင်းရာတွင် နစ်နာမှုကုစားသည့်လုပ်ငန်းစဉ်တစ်ရပ် ထူထောင်ပြီး နစ်နာမှု ကုစားရေး လုပ်ငန်းများကို ပံ့ပိုးသင့်ပါသည်။ ကုလသမဂ္ဂ၏လမ်းညွှန် အခြေခံမူအမှတ်(၃၁)နှင့်အညီ နစ်နာမှုကုစားရေး လုပ်ငန်းစဉ်များသည် တရားဝင်ဖြစ်ခြင်း၊ ဆန်းစစ်လွယ်ခြင်း၊ ကြိုတင်ခန့်မှန်းနိုင်ခြင်း၊ သာတူ ညီမျှဖြစ်ခြင်း၊ ပွင့်လင်းမြင်သာမှုရှိခြင်း၊ ရပိုင်ခွင့် နှင့်အံဝင်ခွင့်ကျဖြစ်ခြင်းနှင့် စဉ်ဆက်မပြတ် လေ့လာနိုင်သည့် အခြေခံကောင်းတို့ဖြင့် ထိတွေ့ဆက်ဆံဆွေးနွေးမှုများကို အခြေခံရမည် ဖြစ်ပါသည်။

သဘာဝသယံဇာတအပေါ်တွင် မှီခိုအားထားသည့် မြန်မာနိုင်ငံကဲ့သို့ နိုင်ငံတစ်ခုတွင် ရေနံနှင့်သဘာဝဓာတ်ငွေ့ ရှာဖွေတူးဖော်ထုတ်လုပ်သည့် လုပ်ငန်းသည် နိုင်ငံ၏စီးပွားရေးအတွက် အကျိုးဖြစ်ထွန်းမှုများစွာရှိသည့် အရေးကြီးသည့် အခန်းကဏ္ဍတစ်ခုအနေဖြင့် ရပ်တည်လျက်ရှိပါသည်။ ယင်းသို့ ရေနံနှင့် သဘာဝဓာတ်ငွေ့ ရှာဖွေတူးဖော်ထုတ်လုပ်သည့် လုပ်ငန်းများကို လုပ်ကိုင်ဆောင်ရွက်ရာတွင် မိမိတို့ လုပ်ငန်းဆောင်ရွက်ချက်များ၏ အကျိုးဆက်ကြောင့် လုပ်ငန်းလုပ်ကိုင်သည့် ဒေသရှိ ဒေသခံများ၏ စိုးရိမ်မှုနှင့်နစ်နာမှုများ တစ်ခါတစ်ရံ ဖြစ်ပေါ်နိုင်ခြေ ရှိပါသည်။

ယင်းသို့ ထိခိုက်နစ်နာမှုရှိနိုင်သည့် ဒေသခံများ၏ စိုးရိမ်မှုနှင့် အငြင်းပွားမှုများကို သတ်မှတ်ဖော်ထုတ်နိုင်မည့် လုပ်ငန်းစဉ်ဖြစ်သည့် နစ်နာမှုဖြေရှင်းသည့် လုပ်ငန်းစဉ် (သို့မဟုတ်) အကြံပြုဆွေးနွေးခြင်းလုပ်ငန်းစဉ် (OGM) သည် နှစ်ဦး နှစ်ဘက်ထိတွေ့ဆက်ဆံရာတွင် ထိရောက်သည့် အခန်းကဏ္ဍအဖြစ်ပါဝင်လာပြီး ကုမ္ပဏီနှင့် ဒေသခံများအကြား ပဋိပက္ခဖြစ်နိုင်သည် များကို ဆန်းစစ်ဖော်ထုတ်ပြီး သင့်လျော်သည့် အဖြေ တစ်ခုကို အတူတကွရှာဖွေနိုင်သည့် အခွင့်အလမ်းအဖြစ် ပံ့ပိုးလျက်ရှိပါသည်။ အမျိုးမျိုးသော ကုစားမှုနည်းလမ်းများဖြင့် နစ်နာမှုဖြေရှင်းသည့် လုပ်ငန်းစဉ်များတွင် ပုံစံမျိုးစုံရှိပြီး အဆိုပါ လုပ်ငန်းစဉ်များသည် ဂေဟစနစ်ကုစားမှုနှင့်ပါ အံဝင်ခွင့်ကျဖြစ်ရန် လိုအပ်ပါသည်။





၁။ MPRL E&P ၏ အကြံပြုဆွေးနွေးခြင်းလုပ်ငန်းစဉ်

MPRL E&P တွင် အကြံပြုဆွေးနွေးခြင်းလုပ်ငန်းစဉ်သည် ထိခိုက်ခံစားရသည့် ဒေသခံများ၏ နစ်နာမှုနှင့် အငြင်းပွားမှုများရှိလာပါက စနစ်တကျလက်ခံခြင်း၊ လေ့လာစုံစမ်းခြင်း၊ တုံ့ပြန်ခြင်းနှင့် ဖြေရှင်းမှုပြီးစီးပုံတံ သိမ်းခြင်းဟူသည့် လုပ်ငန်းများကို မျှတစွာဖြင့် အချိန်မှန်ဖြေရှင်းဆောင်ရွက်လျက်ရှိသည့် လုပ်ငန်းစဉ်တစ်ခု ဖြစ်ပါသည်။ မိမိတို့၏ အကြံပြုဆွေးနွေးခြင်းလုပ်ငန်းစဉ်ကို စီမံခန့်ခွဲသည့်စနစ်သည် လုပ်ငန်းဆက်စပ် လုပ်ကိုင်သူများနှင့် ဦးစွာ ပထမထိတွေ့ ဆွေးနွေးမှုကိုအခြေခံနိုင်ရန် ရည်ရွယ်ထားကာ လက်တုံ့ပြန်နိုင် သည့် မည်သည့်အခြေအနေမျိုးကိုမဆို ကာကွယ်နိုင်မည့် ပုံစံတစ်ခုလည်း ဖြစ်ပါသည်။ မနန်းရေနံမြေတွင် လုပ်ငန်းလုပ်ကိုင်ဆောင်ရွက်နိုင်မည့် လူမှုရေးအရ သဘောတူညီမှုကို ထိန်းသိမ်းဆောင်ရွက်နိုင်မည့် အဓိက ကျသည့် လုပ်ငန်းတစ်ခုအနေဖြင့်လည်း မှတ်ယူ ဆောင်ရွက်လျက်ရှိပါသည်။

မနန်းရေနံမြေကို အဓိက စီမံခန့်ခွဲလုပ်ကိုင်လျက်ရှိသည့် မြန်မာ့ရေနံနှင့်သဘာဝဓာတ်ငွေ့လုပ်ငန်း (MOGE) နှင့် အနီးကပ်ထိတွေ့ဆောင်ရွက်လျက်ရှိသည့် MPRL E&P သည် အကြံဉာဏ်ကောင်းများ၊ အခြားထောက်ပံ့ မှုများနှင့် လမ်းညွှန်မှုများကို ပံ့ပိုးလျက်ရှိပါသည်။ ယင်းသို့ဆောင်ရွက်ရာတွင် ဒေသခံလူထုအနေဖြင့် ပြော



ဦးစည်သူမိုးမြင့်
Country Manager
MPRL E&P Pte Ltd.

"ဒေသခံတွေအနေနဲ့ ကျွန်တော်တို့လုပ်ငန်း ဆောင်ရွက်ချက်တွေကြောင့် ကြုံတွေ့ရတဲ့ ဒုက္ခ တွေပဲဖြစ်ဖြစ်၊ နစ်နာမှုတွေပဲဖြစ်ဖြစ် တင်ပြမယ် ဆိုရင် တင်ပြနိုင်တဲ့ နည်းလမ်းသုံးခု ရှိပါတယ်။ ပထမနည်းလမ်းကတော့ ဒီနစ်နာမှုကို ကျေးရွာ (၁၄) ရွာမှာ ထားရှိတဲ့ စာတိုက်ပုံးတွေကနေ တဆင့် တရားဝင်စာတင်ပြီး တင်ပြတဲ့နည်းလမ်း ဖြစ်ပါတယ်။ ဒုတိယနည်းလမ်းကတော့ ဒီဒေသ ခံတွေအနေနဲ့ ဖုန်းနဲ့ တိုက်ရိုက်ဆက်သွယ်ပြီး ဒီနစ်နာမှုကို တင်ပြလို့ရတဲ့ နည်းလမ်းဖြစ်ပါ တယ်။ တတိယနည်းလမ်းကတော့ ကျေးရွာ (၁၄) ရွာလုံးရှိတဲ့ စေတနာ့ဝန်ထမ်းတွေကနေ တဆင့် တင်ပြလို့ရတဲ့နည်းလမ်း ဖြစ်ပါတယ်။"

ရေးဆိုခွင့် ရရှိနိုင်ရန်နှင့် လုပ်ငန်းဆောင်ရွက်ချက်ကြောင့် ထိခိုက်နစ်နာမှုရှိနိုင်သည့် သဘာဝပတ်ဝန်းကျင်နှင့် ထိစပ်ကျေးရွာများရှိ ဒေသခံများထံမှ အကြံပြုချက်များ တောင်းခံခြင်း၊ စောင့်ကြည့်လေ့လာခြင်းနှင့် အဆိုပါ နစ်နာမှုများကို ထိရောက်စွာ သတ်မှတ်ဖော်ထုတ်ဖြေ ရှင်းဆောင်ရွက်နိုင်ရန် ရည်ရွယ်ပါသည်။

မိမိတို့အနေဖြင့် ဒေသခံများ၏ မည်သည့်နစ်နာမှုများ ကိုမဆို အကြံပြုဖော်ထုတ်လာပါက အချိန်တိုအတွင်း အမြန်ဆုံး ဖြေရှင်းနိုင်ရန် ရည်ရွယ်ပါသည်။ နစ်နာမှု အတိမ်အနက်ပေါ် မူတည်၍ အခက်အခဲအမျိုးအစား အလိုက် သတ်မှတ်ဖော်ထုတ်မည်ဖြစ်ကာ ချက်ချင်း ဖြေရှင်းဆောင်ရွက်ရန် လိုအပ်သည့် ကိစ္စရပ်တိုင်း အတွက် အကြံပြုတင်ပြလာသူကို တင်ပြပြီးပြီးချင်း (၂၄) နာရီအတွင်းနှင့် (ဖြစ်ခဲ့ပြီး မိမိတို့ ဖြေရှင်းပေးနိုင် သည့် အတိုင်းအတာအတွင်းရှိသည့်) အချို့ကိစ္စရပ်များ အတွက် အသေးစိတ်စုံစမ်းရန်နှင့် ဖြေရှင်းဆောင်ရွက် နိုင်ရန် လိုအပ်သည့်အများဆုံး ရက်ပေါင်း (၃၀) အတွင်း တုံ့ပြန်ဖြေရှင်းနိုင်ရန် ဆောင်ရွက်ထားပါသည်။

အကြံပြုဆွေးနွေးခြင်းလုပ်ငန်းစဉ်တစ်ရပ် ထူထောင် ထားရှိခြင်းသည် လုပ်ငန်းဆက်စပ်လုပ်ကိုင်သူများ အနေဖြင့် လက်လှမ်းမီနိုင်မှုကို ပံ့ပိုးထားခြင်းဖြစ်ပြီး အသေးစိတ်လုပ်ငန်းစဉ်အဆင့်ဆင့်ကိုပါ သိရှိနားလည် ရန် လိုအပ်ပါသည်။ အကြံပြုဆွေးနွေးခြင်းလုပ်ငန်းစဉ် ကို အသုံးပြုနိုင်ခြေရှိသူများအတွက် သတင်းအချက် အလက်များနှင့် အများပြည်သူအတွက် ထိရောက် ကျယ်ပြန့်စွာ ပြန့်ကြားဆက်သွယ်ပေးခြင်းသည်လည်း အရေးကြီးပါသည်။

၁.၁။ ဦးတည်ချက်များ

MPRL E&P သည် အောက်ပါဦးတည်ချက်များ ထားရှိပါသည်။

- လုပ်ငန်းလုပ်ဆောင်မှုနှင့် စပ်လျဉ်း၍ ညှိနှိုင်းဆောင်ရွက်လိုသည့် ကိစ္စရပ်များကို ထိရောက်စွာ လက်ခံဆောင်ရွက်နိုင်ရန် လုံခြုံစိတ်ချရသော စနစ်တစ်ခု အကောင်အထည်ဖော် ဆောင်ရွက်ရန်၊
- စိုးရိမ်ပူပန်မှုများနှင့်နောက်ဆက်တွဲ အကျိုးဆက်များကို လျော့ချရာတွင် MPRL E&P နှင့် ဒေသခံ လူထုအကြားမိတ်ဖက်ဆက်ဆံရေးကို တိုးမြှင့်တည်ဆောက်ခြင်းဖြင့် အတူတကွပူးပေါင်း ဆောင်ရွက်ရန်၊
- ဒေသခံများတွင် သီးခြားဆွေးနွေးရမည့် အကြံပြုချက်များရှိပါက လုံခြုံစွာ လက်ခံဆွေးနွေး ဆောင်ရွက်ရန်၊
- အကြံပြုဆွေးနွေးသူ၏ သဘောထားအမြင်များကို လေးစားပြီး ခွဲခြားဆက်ဆံခြင်း မပြုရန်။





၂။ အကြံပြုဆွေးနွေးခြင်းလုပ်ငန်းစဉ်ခရီး

MPRL E&P ၏ ပိုမိုသိရှိနားလည်နိုင်ရေးနှင့်အသိပညာမျှဝေခြင်းလုပ်ငန်း၏ ကဏ္ဍတစ်ရပ်အနေဖြင့် မန်းရေနံမြေ ဒေသခံများအတွက် အသိပညာ မျှဝေသည့်အစီအစဉ်များကို ဒေသခံစေတနာ့ဝန်ထမ်းများနှင့် ရေနံမြေ CSR ဝန်ထမ်းအဖွဲ့ဝင်များက အဖွဲ့ငယ်များခွဲ၍ နစ်နာမှုများရှိလာပါက ဖြေရှင်းဆောင်ရွက်နိုင်မည့် နည်းလမ်းများ၊ ကုမ္ပဏီမှ ဖြေရှင်းဆောင်ရွက်ပေးနိုင်သည့် အခြေအနေနှင့် မဆောင်ရွက်ပေးနိုင်သည့် အခြေအနေနှင့် လုပ်ငန်းစဉ်တွင် ပါဝင်သည့် သတ်မှတ်ထားသည့် အချိန်ကာလအတွင်း လိုက်နာဆောင်ရွက်ရမည့်အဆင့်များကို ပုံမှန်ရှင်းလင်း တင်ပြဆွေးနွေးပြီး အသိပညာမျှဝေလျက်ရှိပါသည်။ ထို့ပြင် ဒေသခံများအနေဖြင့် အကြံပြုစာ ပေးပို့လိုပါက အဆင်ပြေ ချောမွေ့စွာပေးပို့တင်ပြနိုင်ရန် ပေးပို့တင်ပြနိုင်မည့် နည်းလမ်းများကိုလည်း ပံ့ပိုးဆောင်ရွက်ပေးထားပါသည်။ ကုမ္ပဏီ၏ ပိုမိုသိရှိနားလည်နိုင်ရေးနှင့် အသိပညာ မျှဝေခြင်းလုပ်ငန်း၏ ကဏ္ဍတစ်ရပ်အနေဖြင့် အကြံပြုစာပေးပို့တင်ပြနိုင်မည့် နည်းလမ်းနှင့်နေရာအသီးသီး ကိုလည်း အများပြည်သူ သိရှိနိုင်ရန် အသိပေးကြေညာထားပြီး ဖြစ်ပါသည်။



Ms. Vicky Bowman

ဒါရိုက်တာ
မြန်မာ့စီးပွားရေးကဏ္ဍ
တာဝန်ယူမှုမှီရဲ
အထောက်အကူပြုဌာန (MCRB)

“မြန်မာနိုင်ငံမှာ အကြံပြုဆွေးနွေးခြင်းလုပ်ငန်းစဉ်ကိုစတင်အသုံးပြုခဲ့တဲ့ ကုမ္ပဏီတွေထဲက တစ်ခုကတော့ MPRL E&P ဖြစ်ပါတယ်။ MPRL E&P ရဲ့ အကြံပြုဆွေးနွေးခြင်းလုပ်ငန်းစဉ်က UN က ချမှတ်ထားတဲ့ စီးပွားရေးလုပ်ငန်းများနဲ့ လူ့အခွင့်အရေးဆိုင်ရာ စည်းမျဉ်းတွေနဲ့လည်း ညီညွတ်ပါတယ်။ နောက်ထူးခြားချက်တစ်ခုကတော့ ဒေသခံစေတနာ့ဝန်ထမ်းတွေကို ပါဝင်စေခြင်းပါပဲ။ ရွာသူရွာသားချင်းဖြစ်နေတဲ့အတွက် ဒေသခံတွေက စေတနာ့ဝန်ထမ်းတွေကို ယုံယုံကြည်ကြည်နဲ့ ဆွေးနွေးတိုင်ပင်နိုင်ကြပါတယ်။ ဒီလုပ်ငန်းစဉ်အပေါ် လူထုရဲ့ သိရှိမှုနဲ့ ပြဿနာငယ်လေးတွေကို အမြန်ဆုံးကိုင်တွယ် ဖြေရှင်းရာကတဆင့် ပြဿနာ မကြီးထွားနိုင်ဖို့လည်း အထောက်အကူ ဖြစ်ပါလိမ့်မယ်”

MPRL E&P အနေဖြင့် လုပ်ငန်းဆောင်ရွက်ရာနေရာတိုင်းတွင် လုပ်ငန်းဆက်စပ်လုပ်ကိုင်သူများက အကြံပြုတင်ပြလိုပါက အောက်ပါ အဆင့် ငါးဆင့်ပါ လုပ်ငန်းစဉ်ဖြင့် ဆောင်ရွက်နိုင်ပါသည်-





၃။ MPRL E&P ၏ အကြံပြုဆွေးနွေးခြင်းလုပ်ငန်းစဉ်

အကြံပြုစာလွှာလက်ခံခြင်းနှင့်အသိအမှတ်ပြုခြင်း

အကြံပြုစာလွှာများကို ဒေသသုံးစကားအသုံးပြု၍ စာဖြင့်ရေးသားတင်ပြခြင်း၊ သက်ဆိုင်ရာရုံးများသို့ ဒေသခံ စေတနာ့ဝန်ထမ်းမှတစ်ဆင့် တယ်လီဖုန်းဖြင့် ဆက်သွယ်အကြောင်းကြားခြင်းတို့ကို ဆောင်ရွက်နိုင်ပါသည်။ အကြံပြုစာလွှာ တစ်ခုချင်းစီကို ရရှိပါက လက်ခံရရှိကြောင်း ချက်ချင်းအကြောင်းပြန်ကြားပေးမည် ဖြစ်ပြီး ဆက်လက်ဆောင်ရွက်ရမည့် လုပ်ငန်းစဉ်များကို အကြံပြုစာပေးပို့သူထံ အကြောင်းကြားပေးမည် ဖြစ်ပါသည်။

ဆန်းစစ်ဖော်ထုတ်ခြင်းနှင့် တာဝန်ချထားခြင်း

အကြံပြုစာ ရရှိသည်နှင့်တပြိုင်နက် ပြင်းထန်မှုအတိမ်အနက်ကို ဆန်းစစ်ဖော်ထုတ်မည်ဖြစ်ပါသည်။ မြန်မာ့ ရေနံနှင့်သဘာဝဓာတ်ငွေ့လုပ်ငန်း (မန်းရေနံမြေ) အထွေထွေမန်နေဂျာနှင့် MPRL E&P ၏ ရေနံမြေ စီမံခန့်ခွဲရေး မန်နေဂျာတို့ထံ CSR ရေနံမြေ ဝန်ထမ်းက အစီရင်ခံတင်ပြမည်ဖြစ်ပြီး အကြံပြုစာပါ နစ်နာမှု ဖြေရှင်းဆောင်ရွက် ပေးနိုင်မည့် သက်ဆိုင်ရာဌာနက စုံစမ်းဖော်ထုတ်နိုင်ရန် တာဝန်ပေးအပ်သည့် ဝန်ထမ်းနှင့်အတူ ပူးပေါင်း ဆောင်ရွက်သွားမည် ဖြစ်ပါသည်။ မိမိတို့ဆောင်ရွက်သည့် လုပ်ငန်းများကို အကြံပြုစာ တင်ပြသူအား အချိန်နှင့် တပြေးညီ အသိပေး အကြောင်းကြားမည်ဖြစ်ကာ ကြီးမားသည့် နစ်နာမှုများ ဖြစ်ပါက ကုမ္ပဏီ၏ အမှု ဆောင်စီမံ ခန့်ခွဲရေးအဆင့်ထံ တင်ပြဆောင်ရွက်မည် ဖြစ်ပါသည်။

စုံစမ်းစစ်ဆေးခြင်းနှင့် အသိပေးအကြောင်းကြားခြင်း

CSR ရေနံမြေ ညှိနှိုင်းကွပ်ကဲရေးဝန်ထမ်းနှင့် သက်ဆိုင်ရာဌာနများက အကြံပြုစာပါ နစ်နာမှုကို စုံစမ်းစစ်ဆေး မည် ဖြစ်ပြီး အဆိုပြုဖြေရှင်းပေးမည့် အစီအစဉ်ကို အကြံပြုစာတင်ပြသူအား အသိပေးအကြောင်းကြားမည် ဖြစ်ပါသည်။ အချို့ကိစ္စရပ်များအတွက် ထပ်မံစုံစမ်းစစ်ဆေးမှုများ ဆောင်ရွက်ပေးပါရန် အကြံပြုစာတင်ပြသူက တောင်းဆို လာသည်များလည်း ရှိနိုင်ပါသည်။



အကြံပြုတင်ပြချက်ကို ပိတ်သိမ်းခြင်း

ဒေသခံများအတွက် အကြံပြုဆွေးနွေးခြင်းလုပ်ငန်းစဉ်ဖြင့် ဖြေရှင်းဆောင်ရွက်ရာတွင် အကြံပြုစာတင်ပြသူ နှင့် မိမိတို့အနေဖြင့် အတူတကွ ထိတွေ့ဆွေးနွေးခြင်းကို အခြေခံပြီး ထိရောက်သည့်အဖြေတစ်ခု ရရှိအောင် ဆောင်ရွက်နိုင်ရန် ကြိုးပမ်းလျက်ရှိပါသည်။ တင်ပြလာသည့် ကိစ္စကြီးငယ်ပေါ်မူတည်၍ ကုစားရေး နည်းလမ်းများကို အဆိုပြုဆောင်ရွက်လျက်ရှိပါသည်။ မိမိတို့ အဆိုပြုသည့် ကုစားရေးနည်းလမ်းသည် ကျေနပ်ဖွယ် မရှိပါက အကြံပြုတင်ပြသူအနေဖြင့် အဆိုပါနစ်နစ်နာမှုအပေါ် ထပ်မံသုံးသပ်ပေးနိုင်ရန် အယူခံပိုင်ခွင့် ရှိပါသည်။ အကြံပြုတင်ပြသူအနေဖြင့် ဖြေရှင်းဆောင်ရွက်မှုအပေါ် လက်ခံသည်နှင့်တစ်ပြိုင်နက် အဆိုပါ နစ်နစ်မှုများကို ဖြေရှင်း ဆောင်ရွက်သွားမည် ဖြစ်ပါသည်။

သင်ခန်းစာဖော်ထုတ်ခြင်း

လက်ခံရရှိသည့် အကြံပြုစာများနှင့်စပ်လျဉ်း၍ သင်ခန်းစာဖော်ထုတ်ခြင်းနှင့် ပုံမှန်လေ့လာသုံးသပ်ခြင်း သည် လုပ်ငန်းစဉ်၏ အရေးပါသည့် အဆင့်တစ်ခု ဖြစ်ပါသည်။ လုပ်ငန်းလုပ်ကိုင်ဆောင်ရွက်ရာနေရာများ တွင် အကြံပြုဆွေးနွေးခြင်းလုပ်ငန်းစဉ် စီမံခန့်ခွဲရေးလုပ်ငန်းများကို တိုးတက်ဖြစ်ထွန်းမှုရရှိစေရန် အကြံပြု တင်ပြချက် ဦးတည်ရာအလားအလာများနှင့် စပ်လျဉ်း၍ အမှုဆောင်စီမံခန့်ခွဲရေးအဖွဲ့နှင့် ပုံမှန်ဆွေးနွေးလျက် ရှိပါသည်။





ဒေါ်အုန်းကျင်
အောက်ကျောင်းကျေးရွာ

ဆောက်နိုင်ခဲ့ပါတယ်။ အခုကို အမှန်အတိုင်း လုပ်ဆောင်ပေးတဲ့အတွက်လည်း ကျေးဇူးတင်ပါတယ်။ အကြံပြုစာ တင်ချင်သူတွေရှိရင်လည်း ကျေးရွာအုပ်ချုပ်ရေးမှူးနဲ့ စေတနာ့ဝန်ထမ်းတွေကို မေမြန်းပြီး ပေးပို့နိုင်ကြောင်းပြောပြချင်ပါတယ်။ ”

“ အကြံပြုဆွေးနွေးခြင်းလုပ်ငန်းစဉ်အကြောင်းကို ရွာက ဓမ္မာရုံမှာလုပ်ခဲ့တဲ့ ဆွေးနွေးပွဲတွေ၊ လက်ကမ်း စာစောင်တွေနဲ့ စေတနာ့ဝန်ထမ်းတွေက တဆင့်သိရပါတယ်။ အကြံပြုဆွေးနွေးခြင်း လှုပ်ရှားမှုမှာလည်း ပါဝင်ခဲ့ဖူးပြီး အမေးအဖြေကဏ္ဍမှာ ဆု ၂ ဆုရရှိခဲ့ဖူးတယ်။ အရင်က ဝိုင်းထဲမှာရှိတဲ့ မသုံးတော့တဲ့ ပိုက်လိုင်းရှိနေလို့ အိမ်ဆောက်ဖို့ ခက်ခဲနေတာ၊ ဒါကြောင့် အဲဒီ ပိုက်လိုင်းကို ဖြုတ်ပေးဖို့ MPRL E&P ကို အကြံပြုစာပို့လိုက်တော့ တာဝန်ရှိသူတွေကွင်းဆင်းစစ်ဆေးပြီး ရေပိုက်လိုင်းက အမှန်တကယ် မသုံးတော့တာဖြစ်ဖို့ စာပို့ပြီး တစ်ပတ်အတွင်းမှာ ဝိုင်းထဲက ရေပိုက်လိုင်းကို ဖြုတ်ပေးခဲ့လို့ စိတ်ကြိုက် အိမ်



၄။ အကြံပြုဆွေးနွေးခြင်းလုပ်ငန်းစဉ် (OGM) မန်းရေနံမြေတွင်အသိပညာမြှင့်တင်ရေးလှုပ်ရှားမှု

MPRL E&P သည် အကြံပြုဆွေးနွေးခြင်းလုပ်ငန်းစဉ် ဆိုင်ရာ အသိပညာ မြှင့်တင်ရေးလှုပ်ရှားမှုကို စတုတ္ထ အကြိမ်မြောက်အဖြစ် ဦးစီးဆောင်ရွက်ခဲ့ပြီး ဖြစ်ပါသည်။ အဆိုပါ လှုပ်ရှားမှုမစတင်မီ MPRL E&P သည် အကြံပြုဆွေးနွေးခြင်းလုပ်ငန်းစဉ်အပေါ် ဒေသခံလူထု၏ သိရှိနားလည်မှုနှင့် အကြံပြု စာတင်ပြသူများ၏ လက်ခံ ကျေနပ်မှုကို ဆန်းစစ်နိုင်ရန်နှင့် လုပ်ငန်းစဉ်နှင့် ပတ်သက်၍ တိုးတက်ဆောင်ရွက်နိုင်မည့် လုပ်ငန်း များကို သတ်မှတ်ဖော်ထုတ်နိုင်ရန် ဗဟုသုတ၊ သဘောထားအမြင်နှင့် အမူအကျင့် (KPA) ဆိုင်ရာ လေ့လာ ဆန်းစစ်ချက် တစ်ရပ်ကိုဆောင်ရွက်ခဲ့ပါသည်။ အကြံပြုဆွေးနွေးခြင်းကဏ္ဍမြှင့်တင်ရေး လှုပ်ရှားမှုကို အဆိုပါလေ့လာ တွေ့ရှိချက်များအပေါ် အခြေခံဆောင်ရွက်ခဲ့ပါသည်။ CSR ဌာနအနေဖြင့်လည်း အသိပညာ မြှင့်တင်ရေး အစီအစဉ်၏ ရည်မှန်းချက်များအောင်မြင်စေရန်နှင့်ထိရောက်စွာအကောင်အထည်ဖော်နိုင်ရန် မြန်မာ့ရေနံနှင့် သဘာဝဓာတ်ငွေ့လုပ်ငန်း၊ MPRL E&P၊ မန်းရေနံမြေထိစပ်ကျေးရွာ (၁၄) ရွာမှ ဒေသခံပြည် သူများနှင့် တွေ့ဆုံဆွေးနွေးမှုများ တိုးမြှင့်ဆောင်ရွက်ခဲ့ပါသည်။



မန်းရေနံမြေ ထိစပ်ကျေးရွာများရှိ အခြေခံပညာ ကျောင်း (၁၁) ကျောင်းမှ ကျောင်းသားကျောင်းသူ အဖွဲ့ (၁၁) ဖွဲ့က အကြံပြုဆွေးနွေးခြင်းကဏ္ဍနှင့် စပ်လျဉ်း၍ CSR & Communications ဌာန၏ စီစဉ်ဆောင်ရွက်မှုဖြင့် ရေးစပ်သီဆိုထားသော တေး သီချင်းကို တေးသရုပ်ဖော်ကပြယှဉ်ပြိုင်နိုင်ရန် ပြင် ဆင်ဆောင်ရွက်ခဲ့ပါသည်။ ထို့ပြင် မန်းရေနံမြေတွင် အကောင်အထည်ဖော် ဆောင်ရွက်လျက်ရှိသည့် CSR လုပ်ငန်းများကို အဆိုပါ အခမ်းအနားသို့

အကြံပြုဆွေးနွေးခြင်းလုပ်ငန်းဆိုင်ရာ အသိပညာ များနှင့် အကြံပြုစာတင်ပြသည့် အလေ့အထများ မန်းရေနံမြေ ဒေသခံများအကြားတွင် ပိုမိုသိရှိနား လည်စေရန် ရည်ရွယ်၍ ၂၀၁၉- ၂၀၂၀ ဘဏ္ဍာရေး နှစ်၏ အကြံပြုဆွေးနွေးခြင်းကဏ္ဍ မြှင့်တင်ရေး လှုပ်ရှားမှုကို စေတနာ့ဝန်ထမ်းများ ပူးပေါင်းပါဝင် မှုဖြင့် ၂၀၁၉ ခုနှစ် နိုဝင်ဘာလတွင် အောင်မြင်စွာ ကျင်းပပြီးစီးခဲ့ပါသည်။ ယခုဘဏ္ဍာရေးနှစ်တွင် မြန် မာ့ရေနံနှင့်သဘာဝဓာတ်ငွေ့လုပ်ငန်း၊ ဌာနဆိုင်ရာ တာဝန်ရှိသူများ၊ မန်းရေနံမြေဒေသခံကျောင်းသား ကျောင်းသူများ၊ မိဘဆရာများနှင့် ကျောင်းအုပ် ချုပ်ရေး ဆိုင်ရာ တာဝန်ရှိသူများ၏ ပူးပေါင်းပါဝင် ပံ့ပိုးမှုဖြင့် အခြေခံပညာကျောင်းသား ကျောင်းသူ များ၏ တေးသရုပ် ဖော်ပြိုင်ပွဲနှင့် CSR လုပ်ငန်းများ ပြပွဲကို ခင်းကျင်းပြသခဲ့ပါသည်။





တက်ရောက်လာသည့် ဒေသခံများ လေ့လာကြည့်ရှုအားပေးကာ သက်ဆိုင်ရာပြခန်းများရှိ ကစားနည်းများ နှင့် ပဟေဠိအစီအစဉ်များတွင် ပါဝင်နိုင်ရန် အကြံပြုဆွေးနွေးခြင်းလုပ်ငန်းဆိုင်ရာ ကာတွန်းပြခန်း၊ ပတ်ဝန်းကျင် ထိန်းသိမ်းရေးဆိုင်ရာပြခန်း၊ အမှိုက်ကောက်သုရဲကောင်း-မင်းဘူး လှုပ်ရှားမှုများပြခန်း၊ မျက်နှာဆေးရေး ပန်းချီရေးခြယ်နိုင်သည့် ပြခန်း၊ သက်မွေးပညာသင်တန်းထုတ်ကုန်ပစ္စည်းများဖြစ်သည့် ဝါးအခြေခံလက်မှု ထုတ်ကုန်များ၊ ချည်ထည်အိတ်များ၊ ဆပ်ပြာအမျိုးမျိုးနှင့် စားသောက်ကုန်များပါဝင်သည့် ပြခန်း ငယ် စုစုပေါင်း (၁၀) ခန်းကို ဖွင့်လှစ်ပြသခဲ့ပါသည်။ ယခုနှစ် အကြံပြုဆွေးနွေးခြင်းကဏ္ဍ မြှင့်တင်ရေး လှုပ်ရှားမှုတွင် မန်းရေနံမြေ စီမံခန့်ခွဲရေးအဖွဲ့၏ စီစဉ်ဆောင်ရွက်မှုဖြင့် ရေနံမြေဝန်ထမ်းအဖွဲ့ (၄) ဖွဲ့က ဖျော်ဖြေရေးအစီအစဉ်များဖြင့် ပူးပေါင်းပါဝင်တင်ဆက်ခဲ့ပြီး အဆိုပါ အခမ်းအနားသို့ မန်းရေနံမြေ ဒေသခံ စုစုပေါင်း (၂၀၈၁) ဦး တက်ရောက် ခဲ့ပါသည်။ အဆိုပါ အစီအစဉ်အောင်မြင်ရေးအတွက် CSR & Communications ဌာနမှ တာဝန်ရှိသူများနှင့်အတူ မန်းရေနံမြေ စီမံခန့်ခွဲရေးအဖွဲ့၊ ဒေသခံစေတနာ့ဝန်ထမ်းများ၊ သက်မွေးပညာ သင်တန်းသားများနှင့် ကျေးရွာဖွံ့ဖြိုး တိုးတက်ရေးကော်မတီများက ပူးပေါင်းပါဝင်ဆောင်ရွက်ခဲ့ကြပါသည်။ ယင်းသို့ အသိပညာပေးလှုပ်ရှားမှုများ ဆောင်ရွက်လျက်ရှိသော်လည်း အကြံပြုဆွေးနွေးခြင်း လုပ်ငန်းစဉ်နှင့်စပ်လျဉ်း၍ မသိရှိသေးသူအချို့လည်း ရှိနိုင်သည့်အတွက် ၎င်းတို့အတွက် သင့်လျော်မည့် အစီအစဉ်အဖြစ် ကျေးရွာခေါင်းဆောင်များက OGM လုပ်ငန်းစဉ်ကို အများပြည်သူသိရှိစေရန်နှင့် ဆက်လက် ဆောင်ရွက်နိုင်မည့် နေရာများသို့ ညွှန်ပြပြောဆိုခြင်းတို့ဖြင့် ကူညီနိုင်မည် ဖြစ်ပါသည်။ ဒေသခံစေတနာ့ဝန်ထမ်းများ၏ ပံ့ပိုးကူညီမှုဖြင့် ဆောင်ရွက်သည့်လုပ်ငန်းစဉ်ဖြစ်သည့်အတွက် ဒေသခံများအကြား ယုံကြည်မှုအလျှင်အမြန် ရရှိစေကာ လုပ်ငန်းအောင်မြင်အောင် ဆောင်ရွက်နိုင်ခြင်းလည်း ဖြစ်ပါသည်။ ထို့ပြင် ပါဝင်ဆောင်ရွက်နိုင်မှု နှင့် အဆုံးအဖြတ်ပေးနိုင်မှု တို့ကို ပိုမိုဖြစ်ထွန်းစေသည့်အတွက် စေတနာ့ဝန်ထမ်းများ၏ စွမ်းဆောင်ရည်ကို မြှင့်တင် အားပေးခြင်းလည်း ဖြစ်ပါသည်။

၅။ KPA စစ်တမ်းရလဒ် (၂၀၁၉-၂၀၂၀ ဘဏ္ဍာရေးနှစ်)

နှစ်စဉ် အကြံပြုဆွေးနွေးခြင်းလုပ်ငန်းစဉ်နှင့် ပတ်သက်သည့် အသိပညာ၊ သဘောထားနှင့် အမူအကျင့်ဆိုင်ရာ လေ့လာဆန်းစစ်မှု ကို ၂၀၂၀ ခုနှစ် ဇန်နဝါရီလ၏ တတိယပတ်နှင့် စတုတ္ထအပတ်တို့တွင် ပြုလုပ်ခဲ့ပါသည်။ အဆိုပါ ဆန်းစစ်လေ့လာချက်ကို ရည်မှန်းလူဦးရေ အိမ်ထောင်စုစုစုပေါင်း (၂၈၇၇) စုတွင် အိမ်ထောင်စုစုပေါင်း (၃၄၄) ကို နမူနာယူ၍ လေ့လာခဲ့ပါသည်။ ကျပန်းကောက်ယူရေတွက်ချက်အရ မန်းရေနံမြေနှင့် ထိစပ်ကျေးရွာ (၁၄) ရွာ အနက်မှ အိမ်ထောင်စု (၃၆၀) ကို ကျပန်းရွေးချယ်ကောက်ယူဆန်းစစ်ထားခြင်း ဖြစ်ပါသည်။ လေ့လာ ဆန်းစစ်ချက်အရ အဓိက တွေ့ရှိချက်များကို အောက်ပါအတိုင်းဖော်ပြအပ်ပါသည်။



- ၉၆ % (အိမ်ခြေ = ၃၃၁) သည် အကြံပြုဆွေးနွေးခြင်းလုပ်ငန်းစဉ်ကို ကြားဖူးပါသည်ဟု ဖြေဆိုထားပါသည်။ ယခင်နှစ်နှင့် နှိုင်းယှဉ်ပါက ရလဒ်သည် ၈၇ % မှ ၉၆% သို့ တိုးတက်လာပါသည်။
- ၄ % (အိမ်ခြေ=၁၃) သည် အကြံပြုဆွေးနွေးခြင်းလုပ်ငန်းစဉ်ကို မကြားဖူးပါ။ ဖြေဆိုသူ ထက်ဝက် (၅၄%) သည် လက်ပံတော ကျေးရွာမှ ဖြစ်ပြီး ၎င်းတို့သည် ကျေးရွာတွင် နေထိုင်ခြင်းမရှိပါ။
- ဖြေဆိုသူ ၉၅ % သည် အကြံပြုဆွေးနွေးခြင်း လုပ်ငန်းစဉ်ကို ကျေးရွာစေတနာ့ဝန်ထမ်းများမှ တဆင့် သိရှိကြကြောင်း ဖြေဆိုခဲ့ပါသည်။ (အိမ်ခြေ= 318)၊ ၉၀ % သည် လက်ကမ်းစာစောင်များ၊ ပုံစတာများ နှင့် ကြော်ငြာဆိုင်ဘုတ်များမှတဆင့် သိရှိကြကြောင်း ထုတ်ဖော်ပြောဆိုကြပါသည်။ (အိမ်ခြေ=၃၀၀)
- ဖြေဆိုသူ အများစုသည် ၂၀၁၆-၂၀၁၇ ဘဏ္ဍာရေးနှစ် ပထမအကြိမ် အကြံပြုဆွေးနွေးခြင်းကဏ္ဍ မြှင့်တင်ရေးလှုပ်ရှားမှု တွင် (၈၃ %) နှင့် ၂၀၁၉-၂၀၂၀ ဘဏ္ဍာရေးနှစ် စတုတ္ထအကြိမ် အကြံပြု ဆွေးနွေးခြင်းကဏ္ဍ မြှင့်တင်ရေးလှုပ်ရှားမှုတွင် (၇၂ %) ပါဝင်ခဲ့သည်ကို တွေ့ရှိရပါသည်။



အကြံပြုဆွေးနွေးခြင်းကဏ္ဍမြှင့်တင်ရေးအစီအစဉ် (၂၀၁၉-၂၀၂၀ ဘဏ္ဍာရေးနှစ်)

အသိပညာပေးလှုပ်ရှားမှုနှင့် CSR လုပ်ငန်းများ ပြပွဲ (၁) ကြိမ် ကျင်းပခဲ့ပြီး ဒေသခံ စုစုပေါင်း (၂၀၈၁) ဦး တက်ရောက်ခဲ့ပါသည်။

အကြံပြုဆွေးနွေးခြင်းကဏ္ဍ မြှင့်တင်ရေးအစီအစဉ်ဆိုင်ရာ ရည်မှန်းချက်

မြန်မာ့ရေနံနှင့်သဘာဝဓာတ်ငွေ့လုပ်ငန်း၊ MPRL E&P ၊ မန်းရေနံမြေ နှင့် ထိစပ်ကျေးရွာ (၁၄) ရွာမှ ဒေသခံများနှင့် ထိတွေ့ဆက်ဆံမှုကို တိုးတက်ဖြစ်ထွန်းစေရန်၊

အကြံပြုဆွေးနွေးခြင်းကဏ္ဍ မြှင့်တင်ရေးအစီအစဉ်ဆိုင်ရာ ရည်ရွယ်ချက်

- ရည်မှန်းလူဦးရေ၏ ၃၀ % အထိ အကြံပြုဆွေးနွေးခြင်းလုပ်ငန်းစဉ်ကို သိရှိနားလည်စေရန်၊
- ဆန်းစစ်မေးမြန်းခဲ့သူများအနက် ၃၀ % အထိ ယခု လုပ်ငန်းစဉ်ကို ထိရောက်စွာ အသုံးပြုနိုင်စေရန်၊
- ယခုလုပ်ငန်းစဉ်သည် ပါဝင်ဆက်နွှယ်သူ သုံးဦးအကြား ပိုမိုကောင်းမွန်သည့် ဆက်ဆံရေးတစ်ရပ် ဖြစ်ထွန်းစေရန် အထောက်အကူပြုသည်ဟု ယုံကြည်သူ ၁၀ % အထိ တိုးတက်စေရန်။





အကြံပြုဆွေးနွေးခြင်းလုပ်ငန်းစဉ်၏ အရေးကြီးစွမ်းဆောင်ရည်ပြအညွှန်းကိန်းများ (၂၀၂၁ခုနှစ်၊ မတ်လ)

အကြံပြုဆွေးနွေး တင်ပြမှု ၁၃၇	ဆွေးနွေးတင်ပြချက် အပေါ် ဖြေရှင်းဆောင်ရွက်မှု ၁၃၇	အကြောင်းပြန်ကြားရန် အချိန်ကာလသတ်မှတ်ချက် (ပျမ်းမျှ ၁၄ ရက်အတွင်း) ၇	ဖြေရှင်းဆောင်ရွက်ရန် အသိပေးကာလ သတ်မှတ်ချက် (ပျမ်းမျှ ၁ ရက်မှ ၃ ရက်)
ဖြေရှင်းဆောင်ရွက်ပြီးစီးရမည့် အချိန်ကာလ သတ်မှတ်ချက် (ပျမ်းမျှရက်ပေါင်း ၃၀ အတွင်း) ၉	လုပ်ငန်းစဉ်အပေါ်ကျေနပ်မှု ရာခိုင်နှုန်းသတ်မှတ်ချက် (၅၀ ရာခိုင်နှုန်း) ၁၀၀	ရလဒ်အပေါ် ကျေနပ်မှု ရာခိုင်နှုန်းသတ်မှတ်ချက် (၅၀ ရာခိုင်နှုန်း) ၉၈	၁







ဒေါ်သီဂီဝမ်း
ကျေးရွာစေတနာ့ဝန်ထမ်း
မယ်ဘွေကုန်းကျေးရွာ

“ကျွန်မတို့ရွာတွေမှာ အရင်တုန်းကဆိုရင် ဒီလိုရေနံတူးတာကြောင့် အခက်အခြဲလေးတွေရှိတယ်။ တွေ့တယ်ဆိုရင် ဘယ်ပြောလို့ ပြောရမှန်း မသိဘူး။ အခုတော့ ရွာခံစေတနာ့ဝန်ထမ်း ကျွန်မရှိတဲ့အတွက်ကြောင့် သူတို့မှာမေးလို့မြန်းလို့ လွယ်ကူသွားတယ်။ ပြောရဆိုရတာလည်း လွယ်ကူသွားပါတယ်။ ကျွန်မတို့က တစ်အိမ်တက်ဆင်း လိုက်ပြောတဲ့အခါကျတော့ သူတို့က သူတို့ နားမလည်တဲ့ဟာဆိုရင်လည်း နင်တို့ပြောတဲ့ အကြောင်းအရာလေးတော့ ဒါလေးနဲ့ သက်ဆိုင်သလားမသိဘူး။ ငါ့ကိုတော့ ရှင်းပြပါအုံး။ အဲဒီလိုလေးတွေ မေးမြန်းလာကြတယ်။ အဲဒီမှာ သက်ဆိုင်ရင် သက်ဆိုင်တယ်။ မသက် ဆိုင်ရင် မသက်ဆိုင်ဘူးလို့ ကျွန်မက သူတို့ကို ရှင်းပြတယ်။ ”

အကြံပြုချက်များကို လက်ခံရရှိ ခြင်းနှင့်ဆွေးနွေးဖြေရှင်းခြင်း



ပုံ (၂) - လက်ခံရရှိပြီးနှင့် ဆွေးနွေးဖြေရှင်းပြီး အကြံပြုချက်များ (၂၀၁၄ ခုနှစ်၊ စက်တင်ဘာလ - ၂၀၂၁ ခုနှစ်၊ မတ်လ)



ပုံ (၃) - အမျိုးအစားအလိုက် စုစုပေါင်းအကြံပြုချက်နှင့် ဖြေရှင်းဆဲအကြံပြုချက်များ (၂၀၁၄ ခုနှစ်၊ စက်တင်ဘာလ- ၂၀၂၁ ခုနှစ်၊ မတ်လ)



ဦးစိုးဝင်း
ကျေးရွာအုပ်ချုပ်ရေးမှူး
မယ်ဘေ့ကုန်းကျေးရွာ

“ OGM စနစ်ရှိလာတဲ့အတွက် တောင်သူအတွက် စိုက်ပျိုးရေး၊ မွေးမြူရေးနဲ့ လုံခြုံရေးကိစ္စရပ်တွေအတွက်ပါ စိတ်ချလာရတယ်။ စိုက်ပျိုးပင်တွေမှာ ရေနံဖိတ်စင်နေရင် သီးနှံပျက်စီးတတ်တာကြောင့် အခုဆိုရင် ကျေးရွာစေတနာ့ ဝန်ထမ်းတွေကနေ အကြံပြုတင်ပြလို့ရတဲ့အတွက် ဆက်သွယ်ရ လွယ်ကူသွားပါတယ်။ နောက် CSR ဝန်ထမ်းတွေကလည်း ကိုယ့်ဒေသခံတွေ ဖြစ်တဲ့အတွက် တိုက်ရိုက်ပြောဆို ဆက်ဆံရတာ အဆင်ပြေပါတယ်။ ဒါကြောင့် OGM စနစ်ရှိနေတာက မန်းရေနံမြေကျေးရွာတွေအတွက် အကောင်းဆုံး ဖြစ်ပါတယ်။ ”



၆။ လက်ရှိတွေ့ကြုံရသော စိန်ခေါ်မှုများ


- မြို့နယ်မြေယာစီမံခန့်ခွဲမှုကော်မတီကဲ့သို့ လုပ်ငန်းဆက်စပ်လုပ်ကိုင်သူ (Stakeholders) များ ထပ်မံလိုအပ်ပါသည်။



ဦးကျော်ထွန်း
ကြီးပင်ကန်-၂

“ကျွန်တော့်ယာထဲမှာ အသုံးမပြုတော့တဲ့ ကွန်ကရစ်ကန် အဟောင်း (၂) ကန်ရှိပါတယ်။ တနေ့ MOGE ထုတ်လုပ်ရေးဌာနက ဦးကံထွန်းဆိုသူနှင့် စကားစပ်မိရာကနေ အဲဒီရေကန် အဟောင်း ၂ ကန်ကြောင့် ထွန်းယက်စိုက်ပျိုးရာမှာ အခက်အခဲရှိကြောင်း ပြောပြဖြစ်ခဲ့တယ်။ သူက MPRL E&P ၏ အကြံပြုစာနှင့်တင်ပြလို့ရကြောင်း ပြောတဲ့အတွက် ရေနံမြေ CSR ညှိနှိုင်း ရေးမှူးဆီကို ဆက်သွယ်တင်ပြခဲ့ပါတယ်။ အခုဆို အဲဒီရေကန်အဟောင်း ၂ ကန်ကို ဖယ်ပေးလိုက်တဲ့အတွက် လွတ်လွတ်လပ်လပ် ထွန်းယက်စိုက်ပျိုးလို့ရသလို သီးနှံတွေလည်း စိုက်ပျိုးလို့ရလို့ စိတ်ကျေနပ်ရပါတယ်။

တင်ပြဆွေးနွေးတာနဲ့ ကူညီဖြေရှင်းပေးတဲ့ MPRL E&P ကုမ္ပဏီက ကျေးဇူးအများကြီး တင်ပါတယ်။ ဒီအဖွဲ့အစည်း နှင့် ဒီအကြံပြုဆွေးနွေးခြင်းကဏ္ဍ အမြဲရှိနေ စေချင်ပါတယ်။ ဒါမှလည်း တောင်သူတွေ၏ယာထဲမှာ အခက်အခဲရှိရင် ဆက်သွယ်ရ လွယ်ကူစေမှာပါ။



ပုံ (၄) - သုံးလပတ်အတွင်း လက်ခံရရှိပြီး ပိတ်သိမ်းခဲ့သော အကြံပြုချက်များ
(၂၀၁၄ ခုနှစ်၊ စက်တင်ဘာလ- ၂၀၂၁ ခုနှစ်၊ မတ်လ)



ဦးဝင်းနိုင်စိုး
မယ်ဘော့ကုန်းကျေးရွာ

အများကြီး တင်ပါတယ်။ MPRL E&P ရဲ့ CSR ဌာန ရှိနေတော့ အခက်အခဲရှိရင် အကြောင်းကြားလို့ ရတဲ့အတွက် လွယ်ကူအဆင်ပြေပါတယ်။”

“ကျွန်တော့်ယာခင်းထဲမှာ သွယ်တန်းထားတဲ့ ရေနံပိုက်လိုင်း ကယာခင်းအလယ်က သွယ်ထားတာမို့ ယာထွန်တိုင်း အခက် အခဲ ဖြစ်နေပါတယ်။ ဒီလို ဖြစ်နေတာကို အကြံပြုစာ ပေးပို့နိုင် တဲ့အကြောင်း ရွာလယ်ဓမ္မရုံမှာလုပ်ခဲ့တဲ့ ဆွေးနွေးပွဲကနေ သိရှိ ရတဲ့အတွက် ကျေးရွာစေတနာ့ဝန်ထမ်းထံတွေ တဆင့် အကြံပြု စာပေးပို့ခဲ့ပါတယ်။ အကြံပြုတင်ပြတဲ့နေ့မှာပဲ သက်ဆိုင်ရာက လာရောက်ကြည့်ရှုပြီး အသုံးမပြုတော့တဲ့ ရေနံပိုက်လိုင်းဟောင်း ကို နောက်ရက်မှာ အပြီးဖယ်ရှားပေးခဲ့ပါတယ်။ အခုလိုဖြေရှင်း ပေးခဲ့တဲ့အတွက် ထွန်ယက်စိုက် ပျိုးရာမှာ မြေသားတစ်ဆက် တည်းရှိပြီး စိုက်ပျိုးမြေလည်းပိုကျယ်လာတဲ့အတွက် ကျေးဇူး

အကြံပြုဆွေးနွေးခြင်းလုပ်ငန်းစဉ် အကျဉ်းချုပ်ဖော်ပြချက် (၂၀၂၀-၂၀၂၁ ဘဏ္ဍာရေးနှစ်)



၂၀

ဤဘဏ္ဍာနှစ်အတွက် အကြံပြုဆွေးနွေးချက် ၁၄ခုလက်ခံရရှိသည်။ အရေးကြီးစွမ်းဆောင်ရည်ပြ အညွှန်းကိန်းများ အားလုံးပြည့်မီပြီး အကြံပြုဆွေးနွေးချက်တင်ပြလာသူအားလုံးသည် လုပ်ငန်းစဉ်နှင့်ရလဒ်နှစ်ခုလုံးအပေါ်ကျေနပ်မှုရှိသည်။

အဓိကအချက်များ

ဤဘဏ္ဍာနှစ်တွင် အကြံပြုဆွေးနွေးစာ (၂၀) ခု လက်ခံရရှိသည်။

အမျိုးအစား	အရေအတွက်
မိသားစု/လူဝင်စားအဖွဲ့အစည်း	၇
အခြား	၄
ပိုက်လိုင်းအတားအဆီးကို ဖယ်ရှားခြင်း/ ဖြိုခွဲခြင်း/ ဖြိုဖြတ်ခြင်း	၅
လမ်းပတ်တားမြစ်ခြင်း	၁
မြေပြုပြင်ခြင်း	၁
ရေပိုက်လိုင်း/ရေရောင်းအမြန် ပြုပြင်ခြင်း	၂
စုစုပေါင်း	၂၀

အရေးကြီးစွမ်းဆောင်ရည်ပြ အညွှန်းကိန်း

“လုပ်ငန်းစဉ်အပေါ် ကျေနပ်မှု ရာခိုင်နှုန်း သတ်မှတ်ချက် (၅၀ ရာခိုင်နှုန်း)”	“ရလဒ်အပေါ် ကျေနပ်မှု ရာခိုင်နှုန်းသတ်မှတ် ချက် (၅၀ ရာခိုင်နှုန်း)”
၁၀၀	၉၈

အကြံပြုဆွေးနွေးခြင်းစစ်တမ်းရလဒ်



- ၄% (အိမ်ခြေ = ၁၃) သည် OGM ကိုမကြားဖူးပါ။ ဖြေဆိုသူထက်ဝက် (၅၄%) သည် လက်ပတောကျေးရွာမှဖြစ်ပြီး သူတို့သည် ကျေးရွာတွင် နေထိုင်ခြင်း မရှိပါ။
- ဖြေဆိုသူ ၉၇ ရာခိုင်နှုန်းက OGM ကိုရပ်ရွာစေတနာ့ ဝန်ထမ်းများမှ တဆင့်သိကြသည်ဟုဖြေကြားခဲ့ကြသည်။ (အိမ်ခြေ = ၃၁၈) ၉၀ ရာခိုင်နှုန်း ကလက်ကမ်းစာစောင်များ၊ ဝိစေတာများနှင့်ကြော်ငြာ ဘုတ်များမှတဆင့် သိရှိရသည်ဟုထုတ်ဖော်ပြောဆိုကြသည်။ (အိမ်ခြေ = ၃၀၀)
- ဖြေဆိုသူအများစုသည် ပထမဆုံး အကြံပြုဆွေးနွေးခြင်းလုပ်ငန်းမှ ၂၀၁၆-၁၇ ဘဏ္ဍာနှစ် (၈၃%) နှင့်နောက်ဆုံး အကြံပြုဆွေးနွေးခြင်း လုပ်ငန်းမှ ၂၀၁၉-၂၀၂၀ ဘဏ္ဍာနှစ် (၇၂%) တွင်ပါဝင်ခဲ့သည် ကိုတွေ့ရှိရသည်။

၇။ ဆက်လက်ဆောင်ရွက်မည့်လုပ်ငန်းစဉ်များ

MPRL E&P သည်အကြံပြုဆွေးနွေးခြင်းလုပ်ငန်းစဉ်၏ ထိရောက်မှုကို ကျေးရွာလူထု၏ သိရှိနားလည်မှု အဆင့် ပြောင်းလဲမှုအပေါ် အခြေခံ၍ တိုင်းတာမည် ဖြစ်ပါသည်။



Build through Excellence
Lead with Integrity

MPRL E&P Pte Ltd.

Vantage Tower - အမှတ် (၆၂)၊ ပြည်လမ်း၊
ကမာရွတ်မြို့နယ် (၀၀၁၄၁)၊ ရန်ကုန်။

ဖုန်း - ၀၁ ၂၃၀ ၇၇၃၃၊ ဖက်စ် - ၉၅ ၁ ၂၃၀ ၇၇၄၄

အီမေးလ် - mprlstaff@mprlexp.com



www.mprlexp.com



[mprlep](https://www.facebook.com/mprlep)



[mprlep](https://www.linkedin.com/company/mprlep)



[myanmar_mprlexp](https://www.instagram.com/myanmar_mprlexp)